

Ucchista Ganapati

Stotram

ఉచ్చిష్ట గణపతి స్తోత్రం

దేవ్యువాచ |

నమామి దేవం సకలార్థదం తం

సువర్ణవర్ణం భుజగోపవీతం |

గజాననం భాస్కరమేకదంతం

లంబోదరం వారిభవాసనం చ || 1 ||

కేయూరిణం హారకిరీటజుష్టం

చతుర్భుజం పాశవరాభయాని |

స్పృణిం చ హస్తం గణపం త్రినేత్రం

సచామరస్త్రీయుగలేన యుక్తం || 2 ||

షడక్షరాత్మానమనల్పభూషం

మునీశ్వరైర్భార్గవపూర్వకైశ్చ |

సంసేవితం దేవమనాథకల్పం

రూపం మనోజ్ఞం శరణం ప్రపద్యే || 3 ||

వేదాంతవేద్యం జగతామధీశం

దేవాదివంద్యం సుకృతైకగంయం |

స్తంబేరమాస్యం నను చంద్రచూడం

వినాయకం తం శరణం ప్రపద్యే || 4 ||

భవాఖ్యదావానలదహ్యామానం

భక్తం స్వకీయం పరిషించతే యః |

గండస్తుతాంభోభిరనన్యతుల్యం

వందే గణేశం చ తమోఽరినేత్రం || 5 ||

శివస్య మౌలావవలోక్య చంద్రం

సుశుండయా ముగ్ధతయా స్వకీయం |

భగ్నం విషాణం పరిభావ్య చిత్తే

ఆకృష్టచంద్రో గణపోఽవతాన్నః || 6 ||

పితుర్జటాజుటతటే సదైవ

భాగీరథీ తత్ర కుతూహలేన |

విహర్తుకామః స మహీధ్రపుత్ర్యా

నివారితః పాతు సదా గజాస్యః || 7 ||

లంబోదరో దేవకుమారసంఘైః

క్రీడన్కుమారం జితవాన్నిజేన |

కరేణ చోత్తోల్య ననర్త రంయం

దంతావలాస్యో భయతః స పాయాత్ || 8 ||

ఆగత్య యోచ్చైర్హరినాభిపద్మం

దదర్శ తత్రాశు కరేణ తచ్ఛ |

ఉద్ధర్తుమిచ్ఛన్విధివాదవాక్యం

ముమోచ భూత్వా చతురో గణేశః || 9 ||

నిరంతరం సంస్కృతదానపట్టే

లగ్నాం తు గుంజద్భ్రమరావలీం వై |

తం శ్రోత్రతాలైరపసారయంతం

స్మరేద్గజాస్యం నిజహృత్సరోజే || 10 ||

విశ్వేశమౌలిస్థితజహ్నుకన్యా

జలం గృహీత్వా నిజపుష్కరేణ |

హారం సలీలం పితరం స్వకీయం

ప్రపూజయన్తస్తిముఖః స పాయాత్ || 11 ||

స్తంబేరమాస్యం ఘుస్యణాంగరాగం

సిందూరపూరారుణకాంతకుంభం |

కుచందనాశ్లేష్టకరం గణేశం

ధ్యాయేత్స్వచిత్తే సకలేష్టదం తం || 12 ||

స భీష్మమాతుర్నిజపుష్కరేణ

జలం సమాదాయ కుచౌ స్వమాతుః |

ప్రక్షాలయామాస షడాస్యపీతౌ

స్వార్థం ముదేఽసౌ కలభాననోఽస్తు || 13 ||

సించామ నాగం శిశుభావమాప్తం

కేనాపి సత్కారణతో ధరిత్ర్యాం |

వక్తారమాద్యం నియమాదికానాం

లోకైకవంద్యం ప్రణమామి విఘ్నం || 14 ||

ఆలింగితం చారురుచా మృగాక్ష్యా

సంభోగలోలం మదవిహ్వలాంగం |

విఘ్నోఽఘవిధ్వంసనసక్తమేకం

నమామి కాంతం ద్విరదాననం తం || 15 ||

హేరంబ ఉద్యద్రవికోటికాంతః

పంచాననేనాపి విచుంబితాస్యః |

మునీన్సురాన్భక్తజనాంశ్చ సర్వా-

-న్స పాతు రథ్యాసు సదా గజాస్యః || 16 ||

ద్వైపాయనోక్తాని స నిశ్చయేన

స్వదంతకోట్యా నిఖిలం లిఖిత్యా |

దంతం పురాణం శుభమిందుమౌలి-

-స్తపోభిరుగ్రం మనసా స్మరామి || 17 ||

క్రీడాతటాంతే జలధావిభాస్యే

వేలాజలే లంబపతిః ప్రభీతః |

విచింత్య కస్యేతి సురాస్తదా తం

విశ్వేశ్వరం వాగ్భిరభిష్టువంతి || 18 ||

వాచాం నిమిత్తం స నిమిత్తమాద్యం

పదం త్రిలోక్యామదదత్తుతీనాం |

సర్వైశ్చ వంద్యం న చ తస్య వంద్యః

స్థాణోః పరం రూపమసౌ స పాయాత్ || 19 ||

ఇమాం స్తుతిం యః పఠతీహ భక్త్యా

సమాహితప్రీతిరతీవ శుద్ధః |

సంసేవ్యతే చేందిరయా నితాంతం

దారిద్ర్యసంఘం స విదారయేన్నః || 20 ||

ఇతి శ్రీరుద్రయామలతంత్రే హరగౌరీసంవాదే

ఉచ్ఛిష్టగణేశస్తోత్రం సమాప్తం |